



## Детали

Врз основа на Оперативниот план за активни програми и мерки за вработување и услуги на пазарот на трудот за 2025 година, усвоен од Владата на Република Северна Македонија, за мерката 8.Поддршка за креирање на нови работни места преку зелени инвестиции, финансирана од Буџетот на Агенцијата за вработување на Република Северна Македонија, на ден 18.08.2025 година, се објавува

### ЈАВЕН ПОВИК

**за претпријатија од приватниот сектор кои се подготвени да го поттикнат својот деловен развој преку создавање на нови работни места преку зелени инвестиции**

Мерката за поддршка се однесува на микро, мали и средни претпријатија од приватниот сектор кои се заинтересирани за отворање на нови работни места и зелени инвестиции односно воведување на зелени производи, услуги, технологии или процеси преку користење на неповратни финансиски средства – грантови.

Финансиската поддршка за нови вработувања изнесува од минимум 250.000 денари до максимум 750.000 денари во зависност од бројот на одобрени вработувања:

- Минимум 1 вработување за минималниот износ на грант од 250.000 денари;
- Минимум 2 вработувања за износ на грант од 500.000 денари;
- Минимум 3 вработувања за максималниот износ на грант од 750.000 денари.

Поддршката се доделува во вид на грант - неповратни средства наменети за финансирање на нови деловни инвестиции насочени кон транзиција кон зелена економија при што ќе бидат поддржани следните видови на вложувања: набавка на нова опрема (машини, алати, опрема за обновливи извори на енергија, специјализиран софтвер, лиценци за користење на софтверот, и слични основни средства), и опрема и материјали за енергетска ефикасност. Набавката на материјали ќе биде поддржана исклучиво доколку материјалите се наменети за енергетска ефикасност. Со поддршката може да биде поддржана набавка исклучиво на нова опрема и/или материјали. Зелената инвестиција може да биде реализирана исклучиво во рамки на претпријатието на кое му е одобрена неповратна финансиска поддршка.

Претпријатието има можност да додаде сопствени средства кон доделената финансиска поддршка за набавка со повисока вредност.

Право на учество во програмата имаат претпријатијата од приватниот сектор кои ги исполнуваат следните критериуми:

- Микро, мали и средни претпријатија[1] од приватниот сектор кои се подготвени да го поттикнат својот деловен развој преку создавање на нови работни места и зелени инвестиции.

- Приоритет ќе имаат претпријатијата со примарна дејност[2] во следните сектори:

- Преработувачка индустрија
- Земјоделство, шумарство и водостопанство
- Снабдување со вода, отстранување на отпадни води, управување со отпад и дејности за санација на околината
- Градежништво
- Транспорт

- Работодавачот да има најмалку едно вработено лице на неопределено време.

- Вкупниот број на работници на неопределено време на денот на аплицирање и пред реализација на поддршката, не треба да биде понизок од просечниот број вработени лица на неопределено време во претходната календарска година, освен ако причините за намалување на бројот на вработени лица на неопределено време се поради прекин на работниот однос (поради отказ од работникот), остварување на право на пензија, смрт или неспособност за работа.
- Бројот на ново вработени лица не може да биде поголем од 50% од просечниот број на вработени лица на неопределено време во претходната календарска година. Кај работодавач што има едно вработено лице и кај правните субјекти регистрирани по 01.07.2024 година, максималниот број на поддржани вработувања изнесува едно лице.
- Лицата на кои работниот однос (на определено или неопределено време) им престанал една година пред вработување во активна мерка, нема да бидат поддржани со повторни вработувања кај истиот работодавач.
- Ги има подмирено сите обврски по основ на исплатени плати и придонеси од задолжително социјално осигурување.
- Да нема финансиска загуба во претходната година[3];
- Предност ќе имаат работодавачи кои досега немаат добиено финансиска поддршка во рамките на оваа мерка.
- Работодавачот не може да користи два пати финансиска поддршка за вработување на исто лице без разлика на која мерка се однесува.

Условите, правата и обврските помеѓу АВРСМ, УНДП и претпријатијата на кои им е одобрена неповратна финансиска поддршка ќе бидат уредени со склучување на меѓусебни договори.

Правото за учество се определува врз основа на условите и критериумите дефинирани за секоја поодделна програма односно мерка за вработување, како и врз основа на основни принципи кои треба да се почитуваат при имплементацијата на програмите и мерките за вработување, како и услугите на пазарот на трудот, односно

- Принципот на диверзитет и инклузивност за сите општествени категории во приватниот сектор согласно принципите на правична и адекватна застапеност на етничка, полова, религиозна, расна или било која друга ранлива категорија на граѓани, во согласност со стандардите и практиките на Обединетите нации и Меѓународната организација на трудот.
- Поттикнување на рамномерен регионален развој, во согласност со податоците од Бирото за регионален развој и степенот на развиеноста на планските региони во Република Северна Македонија, притоа земајќи ги во предвид и бројот на евидентирани невработени лица во центри за вработување кои припаѓаат во регионот

Заинтересираните работодавачи можат да се пријават за учество во мерката до 01.09.2025 година со поднесување на Пријава во Центрите за вработување, секој работен ден од 08:00 до 14:00 часот. По завршениот процес на пријавување и административната проверка на влезни критериуми опишани во јавниот повик, работодавачите од УНДП електронски/по мејл ќе добијат и апликативен формулар заедно со „Правила на Јавниот повик и Упатство за аплицирање“. Апликативниот формулар пополнет и потпишан заедно со пропратна документација ( завршна сметка и тековна состојба не постари од 6 месеци ) во скенирана форма ќе го испратат на мејл: [julija.shundovska@undp.org](mailto:julija.shundovska@undp.org).

Детални информации можат да се добијат во работните клубови на 30-те Центри за вработување, на веб страната на Агенцијата за вработување на Република Северна Македонија [www.av.gov.mk](http://www.av.gov.mk), како и на FB страната на Агенцијата за вработување на Република Северна Македонија.

За сите дополнителни прашања може да се обратите на контакт телефоните 02/3111-850 и 02/3122-397 како и на e-mail: [info@av.gov.mk](mailto:info@av.gov.mk) и [kabinet@av.gov.mk](mailto:kabinet@av.gov.mk) и [julija.shundovska@undp.org](mailto:julija.shundovska@undp.org)

АГЕНЦИЈА ЗА ВРАБОТУВАЊЕ НА  
РЕПУБЛИКА СЕВЕРНА МАКЕДОНИЈА

---

[1] Со исклучок на група 25.4 - Производство на оружје и муниција, Дејности поврзани со производство и трговија на големо со тутун и тутунски производи и Дејности на коцкање и обложување

[2] Согласно Национална класификација на дејности <https://www.stat.gov.mk/KlasifikaciiNomenklaturi>

[3] Овој критериум не се применува за правните субјекти кои се регистрирани по 01.07.2024 година

Затвори

Печати